

## राम मंदिर के लिए एक बार फिर कमर कसेंगे : बजरंग दल ।

अयोध्या में भगवान श्रीराम की जन्मस्थली पर भव्य मंदिर निर्माण के लिए बजरंग दल ने कमर कस ली है। दल के राष्ट्रीय संयोजक श्री प्रकाश शर्मा ने कहा है कि जिस प्रकार 1984 में राम जानकी रथ यात्रा और उसके बाद हुए अनेको कार्यक्रमों में बजरंग दल की अहम भूमिका रही है उसी प्रकार अब दल का प्रत्येक कार्यकर्ता समस्त हिन्दू समाज को साथ में लेकर श्रीराम मंदिर के लिए कमर कसेगा। श्री प्रकाश शर्मा दिल्ली के तिलक नगर, शास्त्री नगर व त्रिलोकपुरी क्षेत्र में आयोजित बजरंग दल युवा सम्मेलनों को सम्बोधित कर रहे थे। इस अवसर पर उन्होंने यह भी कहा कि आगामी 15 अगस्त से नवम्बर माह तक चलने वाले हनुमान चालीसा कार्यक्रमों में उनका दल बढ़ चढ़कर हिस्सा लेगा जिससे भगवान श्रीराम की जन्मस्थली पर भव्य मंदिर निर्माण के अवरोधों को दूर किया जा सके।

इस कार्यक्रम में मुख्य रूप से बजरंग दल राष्ट्रीय संयोजक श्री प्रकाश शर्मा, सह संयोजक एडवोकेट शैलेन्द्र जायसवाल व पूर्व संयोजक श्री अशोक कपूर, विहिप के प्रांत महामंत्री श्री सत्येन्द्र मोहन व संगठन मंत्री श्री करुणा प्रकाश ने सभी स्थानों पर उपस्थित जनसमूह को सम्बोधित किया तथा आगे होने वाले कार्यक्रमों से अवगत कराया।